

તંત્રી સ્થાનેથી..

ભારે વરસાદ, પૂરથી પાકને નુકસાન છતાં, અનાજ ઉત્પાદનમાં વધારો થવાનો લક્ષ્યાંક

ભારે વરસાદ અને પૂરને કારણે પાકને મોટાપાયે થયેલા નુકસાનના અહેવાલો છતાં કેન્દ્ર સરકારે ઉત્પાદન વધારવાનો લક્ષ્યાંક નક્કી કર્યો છે. ૨૦૨૫-૨૬ માટે ખાદ્ય અનાજ ઉત્પાદનમાં વધારો કરવાનો લક્ષ્યાંક નક્કી કરવામાં આવ્યો છે તેમ કૃષિ મંત્રી શિવરાજ સિંહ ચૌહાણે જણાવ્યું હતું. રાજ્યો અને કેન્દ્રશાસિત પ્રદેશોની માંગને પહોંચી વળવા માટે દેશમાં પૂરતા પ્રમાણમાં બીજ ઉપલબ્ધ છે. રવિ પાક માટે વિકસિત કૃષિ સંકલ્પ અભિયાન ૩ ઓક્ટોબરથી શરૂ થશે. ૨૦૨૪-૨૫ માટે ૩૪૧.૫ મિલિયન ટન ખાદ્યાન્ન ઉત્પાદનનો લક્ષ્યાંક રાખવામાં આવ્યો છે, જે ૨૦૨૫-૨૬ માટે ૩૬૨.૫ મિલિયન ટન છે.

જોકે, ૨૦૨૪-૨૫માં કુલ ખાદ્યાન્ન ઉત્પાદન ૩૫૩.૮ મિલિયન ટન સુધી પહોંચી ગયું છે. ડાંગર, ઘઉં, મકાઈ, મગફળી અને સોયાબીન જેવા મુખ્ય પાકોમાં રેકોર્ડ ઉત્પાદન નોંધાયું છે. ખાદ્યાન્ન ઉત્પાદનની સાથે સાથે દેશમાં ફળો અને શાકભાજીના ઉત્પાદનમાં પણ ગયા વર્ષની સરખામણીમાં નોંધપાત્ર વધારો જોવા મળ્યો છે.

રવિ પાક માટે પૂરતા બીજ ઉપલબ્ધ છે. વાવણીના લક્ષ્યાંક માટે ૨૨.૮ મિલિયન ટન બીજની જરૂર છે, અને હાલ તે વધુ, લગભગ ૨૫ મિલિયન ટન બીજ ઉપલબ્ધ છે. વરસાદ અને અન્ય પરિસ્થિતિઓને કારણે પાકની પેટર્ન બદલાય છે. આ વર્ષે સારો વરસાદ પડ્યો છે, જેના કારણે વાવણીમાં વધારો થયો છે. ખાતરોની વધારાની માંગનું આ કારણ હોઈ શકે છે. સરકાર પીડિતોને મદદ કરવા માટે તમામ પ્રયાસો કરી રહી છે. કેટલાક રાજ્યો ખાસ કરીને પૂરથી પ્રભાવિત થયા છે, જેમાં પંજાબ, હિમાચલ પ્રદેશ, જમ્મુ, ઉત્તરાખંડ, મહારાષ્ટ્ર, આસામ અને આંધ્ર પ્રદેશ રીતે હરિયાણાનો સમાવેશ થાય છે. આ રાજ્યો અને કેન્દ્રશાસિત પ્રદેશોને સહાય પૂરી પાડવા માટે કોઈ કસર છોડવામાં આવશે નહીં.

દેશમાં યોગ્ય અને ઘઉંનું ઉત્પાદન વૈશ્વિક સ્તરે છે, ત્યારે કઠોળ અને તેલીબિયાંનું ઉત્પાદન વધારવા માટે વધુ પ્રયાસોની જરૂર છે. આ દિશામાં એક રોડમેપ વિકસાવવામાં આવશે. પ્રતિ હેક્ટર ઉત્પાદન વધારવા પર ભાર મૂકવામાં આવશે. રાજ્યોમાં પાકવાર ચર્ચાઓ અંગે તેમણે કહ્યું કે અત્યાર સુધી કપાસ અને સોયાબીનનું ઉત્પાદન વધારવા માટે મોટા પાયે બેઠકો યોજાઈ છે, રવિ પાક અભિયાન અને ત્યારબાદ અન્ય વિવિધ પાકોનું ઉત્પાદન વધારવા માટે વધુ નક્કર પગલાં લેવામાં આવશે.

સ્માર્ટ ગ્લાસ હવે ચરમા નહીં, ભવિષ્યનો મોબાઈલ: શું સ્માર્ટ ગ્લાસ લેશે સ્માર્ટફોનની જગ્યાં?



માર્ક ઝકરબર્ગ દ્વારા હાલમાં જ મેટા રે-બેન સ્માર્ટ ગ્લાસ લોન્ચ કરવામાં આવ્યાં છે. આ સેકન્ડ જનરેશન સ્માર્ટ વોચ લોન્ચ થતાની સાથે જ એક અલગ પ્રકારની ચર્ચાઓ જોર પકડ્યું છે કે હવે સ્માર્ટફોનની જગ્યા સ્માર્ટવોચ લઈ લેશે. આ સ્માર્ટ ગ્લાસ હવે સ્માર્ટફોનની જેમ ઘણું કામ કરી શકે છે. એથી ભવિષ્યમાં એ મોબાઈલની જગ્યા લે તો પણ નવાઈ નહીં. માર્ક ઝકરબર્ગ દ્વારા આ સ્માર્ટ ગ્લાસના લોન્ચ દરમિયાન લાઈવ ડેમો દેખાડી એની ક્ષમતાનો પરચો પણ આપ્યો હતો. માર્ક ઝકરબર્ગે એ પણ કહ્યું હતું કે ભવિષ્યમાં જેમની પાસે સ્માર્ટ ગ્લાસ નહીં હોય તેઓ લાઈફમાં ખૂબ જ પાછળ રહી જશે. આ તેની એક માર્કેટિંગ

સ્ટ્રેટેજી પણ કહી શકાય, પરંતુ થોડા ઘણાં અંશે એ વાત ચાલી પણ છે કે સ્માર્ટ ગ્લાસ હવે ભવિષ્ય છે. મેટા કનેક્ટ ૨૦૨૫ ઈવેન્ટમાં માર્ક ઝકરબર્ગ દ્વારા મેટા રે-બેન સ્માર્ટ વોચ ક્યું હતું. અત્યારના મેટા રે-બેન ગ્લાસ કરતાં એ થોડું અલગ છે. એમાં એક ઈન-બિલ્ટ સ્ક્રીન છે જેની મદદથી એમાં વીડિયો પણ જોઈ શકાય છે. તેમ જ વીડિયો કોલની સાથે નેવિગેશન પણ જોઈ શકાશે. એને ઓગમેન્ટેડ રિયાલિટી ગ્લાસ કહેવામાં આવે છે.

મેટા દ્વારા થોડા સમય પહેલાં ઓરિયન ગ્લાસિસ પણ લોન્ચ કર્યા હતા. સ્નેપ્ચેટના ઓગમેન્ટેડ રિયાલિટી ગ્લાસની

સામે એને લોન્ચ કરવામાં આવ્યાં હતાં. જોકે હજી સુધી એને વેચાણ માટે મૂકવામાં નથી આવ્યાં. કંપની હાલમાં એના પર ખૂબ જ જોરશોરમાં કામ કરી રહી છે. આગામી થોડા સમયમાં એને માર્કેટમાં રજૂ કરવામાં આવી શકે છે. આ ચરમા આવતા એની સીધી અસર એપલ વિઝન પ્રો પર પડશે. એપલ વિઝન પ્રો ખૂબ જ સારું પર્ફોર્મન્સ આપે છે, પરંતુ તે ખૂબ જ મોટું છે અને લાંબા સમય સુધી પહેરી નથી શકાતું. એની સામે મેટા રે-બેનને સામાન્ય ચરમાની જેમ પહેરી શકાય છે.

સ્માર્ટફોનની જગ્યા લેશે સ્માર્ટ ગ્લાસ?

સ્માર્ટ ગ્લાસનું માર્કેટ કેવું છે?

હાલમાં માર્કેટમાં જેટલાં

પણ સ્માર્ટ ગ્લાસ છે એમાં સ્પીકર્સ, માર્કોફોન અને કેમેરા આપવામાં આવ્યાં છે. જોકે એમાં ડિસ્પ્લે નથી. થોડા સમય પહેલાં જ ડેવલપર્સને ઓપન સોલ્યુશન આપવામાં આવ્યાં છે. એમાં એક વિઉ ઈન્ટરફેસ આપવામાં આવ્યું છે, જેમાં એક ગ્લાસમાં સ્ક્રીન જોઈ શકાય છે. જોકે મેટા રે-બેન સ્માર્ટ ગ્લાસ પર જ સ્ક્રીન આપી દેવામાં આવી છે. ઘણાં યુઝર્સને એવું લાગી રહ્યું છે કે ચરમાના ગ્લાસ પર ડિસ્પ્લે આવી રહી હોવાથી જોવામાં તકલીફ પડી શકે છે. તેમ જ કોઈ વ્યક્તિ ડ્રાઈવિંગ કરી રહ્યું હોય અને સામે જોઈ રહ્યું હોય અને અચાનક ડિસ્પ્લે આવી જશે તો તેને દેખાતું બંધ થઈ જશે. જોકે એવું કંઈ નહીં થાય. આ ગ્લાસ અને ડિસ્પ્લેને કારણે કોઈ પણ વ્યક્તિનું વિઝન બ્લોક નહીં થાય. આ ચરમામાં યુઝર્સને એવું લાગશે કે ડિસ્પ્લેને પ્રોજેક્ટ કરવામાં આવી રહી છે. એટલે કે યુઝર્સને સ્ક્રીન તેનાથી દૂર હોય એવી દેખાશે.

ઓગમેન્ટેડ રિયાલિટી હેડસેટ લાંબો સમય માટે પહેરી નથી શકાતું. મેટા અથવા તો અન્ય કોઈ પણ કંપની એપલ વિઝન પ્રોમાં જે પણ ફીચર્સ છે એ તમામને સ્માર્ટ ગ્લાસમાં સમાવેશ કરી શકે તો એ સૌથી મોટી સિદ્ધિ ગણાશે. આગામી થોડા વર્ષ સુધી તો સ્માર્ટફોનની જગ્યા લઈ શકે એવી કોઈ ડિવાઈસ આવે એવું લાગી નથી રહ્યું. જોકે સ્માર્ટ ગ્લાસમાં એ ક્ષમતા જરૂર છે કે તે સ્માર્ટફોનની જગ્યા મહદઅંશે લઈ શકે છે. હાલમાં એપલના ભૂતપૂર્વ ચીફ ડિઝાઈનર અને ચેટજીપીટીના સેમ ઓલ્ટમેન એક ઈ ડિવાઈસ પર કામ કરી રહ્યાં છે. હવે એ જોવું રહ્યું કે એ ડિવાઈસ શું છે અને સ્માર્ટફોનની જગ્યા લઈ શકે કે નહીં?

મેટા રે-બેન સ્માર્ટ ગ્લાસમાં શું ખાસિયત છે?

મેટા રે-બેનના પહેલાં જનરેશન સ્માર્ટ ગ્લાસમાં યુઝર્સ બોલીને કમાન્ડ આપી શકતા હતા. જોકે આ સેકન્ડ જનરેશન સ્માર્ટ ગ્લાસમાં યુઝર્સ હવે જોઈ શકશે અને ઈશારા દ્વારા કમાન્ડ આપી શકશે. આ સ્માર્ટ ગ્લાસ પહેર્યા બાદ એવું લાગશે કે આંખથી થોડી પૂટ દૂર જ એક ડિસ્પ્લે છે. તેમ જ આ ડિસ્પ્લે યુઝર્સનું વિઝન પણ બ્લોક નહીં કરે. આ સાથે જ

મેં બાળકોને ગુપચુપ દત્તક લીધા, શિક્ષણ-આરોગ્યનો ખર્ચ ઉઠાવું છું', અભિનેત્રી અમીષા પટેલનો ખુલાસો



બોલિવૂડની જાણીતી અભિનેત્રી અમીષા પટેલ હાલમાં ૫૦ વર્ષની થઈ ગઈ છે. પરંતુ તેણે હજી સુધી લગ્ન નથી કર્યાં. હાલમાં જ તેણે ખુલાસો કરતાં કહ્યું તેણે કેટલાક બાળકોને દત્તક લીધા હતા અને તેમના અભ્યાસનો સમગ્ર ખર્ચ ઉઠાવે છે. અમીષા પટેલે એક યૂટ્યુબર સાથે ઈન્ટરવ્યૂમાં જણાવ્યું હતું કે, ' મને બાળકો ખૂબ જ પસંદ છે. હું મારા ભત્રીજા, ભાઈઓ, કાકાના ભાઈ બહેનોના ડાયર બદલતી હતી. તેઓને જમાડતી હતી, તેમને સુવડાવતી હતી, અને કહેતી

હતી કે, હું આપી ક્રિકેટ ટીમને જન્મ આપીશ. ત્યારે મારી માતા કહેતી, 'એક બાળક જન્મવો, પછી જોઈશું,' કારણ કે બાળકો પેદા કરવા અને માતા બનવું ખૂબ મુશ્કેલ છે. મને બાળકો પ્રત્યે ખૂબ પ્રેમ છે અને હું તેમને ખૂબ પ્રેમ કરું છું. 'કલોના પ્યાર હૈ', અભિનેત્રીએ આગળ ખુલાસો કર્યો કે, ' હું હંમેશા અનાથ બાળકો વિશે વિચારું છું. મેં વિચાર્યું છે કે તેમને ઘર આપવું કેટલું સુંદર હશે. તેથી મેં ચૂપચાપ કેટલાક બાળકોને દત્તક લીધા છે, તેમજ આ બાળકો જાણતા પણ નથી કે, મેં તેમને દત્તક લીધા છે. હું ચૂપચાપ તેમના શિક્ષણનો ખર્ચ ઉઠાવું છું. પછી ભલે તે મેડિકલ હોય કે શૈક્ષણિક, તેમને વધુ સારું જીવન આપવા માટે હું તેમને શક્ય તેટલી બધી રીતે ઉછેર કરી રહી છું. બાળકોને ઉછેર કરવો એ એક મોટી જવાબદારી છે. તેથી મેં મારી પાસે કોઈ પાલતુ પ્રાણીઓ પણ નથી રાખ્યા. 'અમીષાએ છેલ્લે કહ્યું કે, મારે બાળકો નથી, એટલે મારી પાસે બેગ છે હું ૧૬ વર્ષની ઉંમરથી બેગ એકત્રિત કરી રહી છું. મેં મારી માતા અને કાકીને બેગ એકત્રિત કરતા જોયા છે. અમારો પરિવાર ખૂબ જ સારા કપડાં પહેરનારો છે. તેઓ એસેસરીઝને ખૂબ પસંદ કરે છે. મેં આ નાનપણથી જોયું છે, અને તેથી જ મને બેગ માટે આટલો લગાવ થયો. ' નોંધનીય છે કે અમીષાએ ફરાહ ખાનના વ્લોગમાં પણ તેની બેગનું કલેક્શન બતાવ્યું હતું, જેમાં ખુલાસો થયો હતો કે તેની પાસે ૩૦૦-૪૦૦ બ્રાન્ડેડ બેગ છે.

ભાજપના જ નેતા મને બદનામ કરે છે', રાજકોટના શાસક પક્ષના નેતા રડી પડ્યા; પોલ ખોલવાની ચીમકી

રાજકોટમાં ભાજપમાં વિવાદ શરૂ થયો છે. ત્યારે પુનિતનગર વિસ્તારમાં મહાનગર પાલિકાના વોર્ડ ઓફિસ અને શહેરી પ્રાથમિક આરોગ્ય કેન્દ્રના કાર્યક્રમમાં શાસક પક્ષના નેતા લીલુબેન જાદવ ભાવુક થઈ ગયા હતાં. તેમણે કહ્યું હતું કે, મારી છબી ખરડવાનો પ્રયાસ કરવામાં આવી રહ્યો છે. મને ભાજપના જ નેતાઓ બદનામ કરી રહ્યા છે. સમય આવશે ત્યારે હું ખુલીને બધી વાત કરીશ. 'મળતી માહિતી અનુસાર, રાજકોટ શાસક પક્ષના નેતા લીલુબેન જાદવ સરકારી વાહન લઈ અંબાજી સહિતના સ્થળોએ જાત્રા કરી આવ્યા હોવાનો વિવાદ સામે આવ્યો હતો. ત્યારબાદ તેના ડ્રાઈવરને



છુટા કરી દેવાયા હતા. આ દરમિયાન લીલુબેન જાદવ મીડિયા સમક્ષ ભાવુક થયા હતા અને કહ્યું હતું કે, 'મારી છબી ખરડવાનો પ્રયાસ થઈ રહ્યો છે અને મને થઈ રહેલા અન્યાય મુદ્દે પાર્ટીમાં પણ રજૂઆત કરી છે. હાલ હું કંઈ વધુ નહીં કહું બે દિવસમાં મારી તૈયારી કરીને વધુ વાત કરીશ.'

મનપા શાસક પક્ષ નેતા લીલુબેન જાદવના પક્ષના જ નેતાઓ સામેના આક્ષેપને લઈને રાજકોટ મનપાના મેયર નયનાબેન પઠિયારે જણાવ્યું હતું

કે, મેં કોઈના ડ્રાઈવર ફાળવણી મારો કોઈ રોલ નથી. ફાયર વિભાગ દ્વારા નિર્ણય લેવામાં આવ્યો છે. લીલુબેન જાદવ મારી પાસે કોઈ રજૂઆત કરી નથી. મારા વિરુદ્ધ પણ ભૂતકાળ પડ્યું થતું હતું. હું થોડા સમય પહેલા પ્રયાગરાજ ગઈ હતી ત્યારે કમિશનરની મંજૂરી લઈ ગઈ હતી. વિવાદમાં મારે કંઈ પડતું નથી જે કરે એ ભરે. હું તો મારું કામ સમયસર કરતી જ હોવું છું. જે પણ વેદના હોય તે મને અને પાર્ટીને કહેવી જોઈએ.'

લીલુબેન જાદવના પ્રશ્ને રાજકોટ શહેર ભાજપ પ્રમુખ માધવ દવેએ જણાવ્યું હતું કે, ' ભાજપ પક્ષ માં કોઈને ટાગેટ કરવામાં આવતા નથી.

ગાંધીનગરમાં રામકથા મેદાન, સેક્ટર ૧૧ ખાતે સહાય ફાઉન્ડેશન દ્વારા 'કેસરિયા ગરબા-નવરાત ૨૦૨૫'નું ભવ્ય આયોજન



જગતજનની માં અંબાની આરાધનાના પવિત્ર પર્વ અને સૌ ગુજરાતીઓના પ્રિય તહેવાર નવરાત્રિ નિમિત્તે ગાંધીનગર ઉત્તર વિધાનસભાના ધારાસભ્ય રીટાબેન પટેલ પ્રેરિત સહાય ફાઉન્ડેશન દ્વારા ગાંધીનગરમાં આયોજિત 'કેસરિયા ગરબા-નવરાત ૨૦૨૫ અંતર્ગત સહાય ફાઉન્ડેશન દ્વારા પત્રકાર પરિષદ યોજાઈ હતી. આ પત્રકાર પરિષદમાં ધારાસભ્ય રીટાબેન પટેલ, ગાંધીનગર મહાનગર ભાજપના અધ્યક્ષ શ્રી આશિષકુમાર દવે, સહાય ફાઉન્ડેશનના પ્રમુખ શ્રી જીગરભાઈ પટેલ, શ્રી કેતનભાઈ પટેલ, પૂર્વ ધારાસભ્ય અશોકભાઈ પટેલ,



મહાનગરપાલિકા અને સંગઠનના ભાજપના પદાધિકારીઓ તેમજ ગરબા મહોત્સવના આયોજન સાથે સંકળાયેલા અગ્રણીશ્રીઓ ઉપસ્થિત રહ્યાં હતાં. 'કેસરિયા ગરબા નવરાત-૨૦૨૫ ના ભવ્ય આયોજન સંદર્ભે સહાય ફાઉન્ડેશનના ટ્રસ્ટીશ્રી કેતનભાઈ પટેલે માહિતી આપતા જણાવ્યું હતું કે, આ વર્ષે આપણી સંસ્કૃતિને પ્રતિબિંબિત કરતી ગામઠી થીમ સાથે તેમજ વડાપ્રધાનશ્રી નરેન્દ્રભાઈ મોદીના નિર્ણાયક નેતૃત્વ હેઠળ ભારતીય સૈન્યની શૌર્યગાથા 'ઓપરેશન સિંદૂર'ની સફળતા અને આત્મનિર્ભર



ભારતના સંકલ્પને ચરિતાર્થ કરવા 'વોકલ ફોર લોકલ'ના વિચારને કેન્દ્રસ્થાને રાખી ૨૨ સપ્ટેમ્બરથી થી ૧ ઓક્ટોબર 'કેસરિયા ગરબા નવરાત-૨૦૨૫'નું રામકથા મેદાન, સેક્ટર-૧૧, ગાંધીનગર ખાતે ભવ્યાતિભવ્ય આયોજન કરવામાં આવ્યું છે. દશરોએ કેસરિયા ગરબા મહોત્સવ સ્થળ પાસે રાવણદહનનો કાર્યક્રમ યોજાશે. ગાંધીનગરના સૌથી મોટા ગરબા મહોત્સવ કેસરિયા ગરબામાં ૧૨૦૦૦ બેલેયાઓ ગરબે ઝૂમી શકે તેવું ૩૨૬ ફી મેદાન, ૧૫૦૦૦ પ્રેક્ષકો માટે બેસવાની સુવિધા, ૧ લાખ ચોરસ વારમાં વિશાળ પાર્કિંગ,

નામાંકિત કલાકારો દ્વારા ગરબાની પ્રસ્તુતિ માટે ૨૫૦૦ ચો. ફૂટના વિશાળ સ્ટેજ, અદ્યતન સાઉન્ડ સિસ્ટમની વ્યવસ્થા ઉભી કરવામાં આવી છે. આ વર્ષે કેસરિયા ગરબામાં પાંચમા અને છઠ્ઠા નોરતે મંડળી ગરબાનું આયોજન કરવામાં આવ્યું છે. આઠમા નોરતે દર વર્ષની જેમ ૫૧૦૦૦ દિવડાથી વિશિષ્ટ આકૃતિના નિર્માણ સાથે દિવ્ય મહાઆરતી યોજાશે. માટીકામ કલાને પ્રોત્સાહન આપવા અને આર્થિક મદદ કરવાના હેતુ સાથે મહાઆરતી માટે જરૂરી દિવડા બનાવવાનું કામ સપ્તમંડળના બહેનોને અપાશે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO : 371

વિષય : આચાર વિચાર

શીર્ષક : કોને કહે!!

પ્રકાર : મૌલિક રચના

શબ્દો : ૮૧

છે બાળકો આપણો પડછાયો એ વાત કેમ ભૂલો,
ન ઈચ્છો કદી ખુદનું અપમાન તો મા બાપને શીદ તરછોડો.

કરો જેવું આચરણ બાળકો સામે તમે,
તેમના કુમળા માનસ પર એની અમીટ છાપ છોડો.

ચાહો જેવું આચરણ કરાવવા બાળકો પાસે,
ખુદ એવું જીવન જીવો ખોટા કરવા દેખાડા છોડો.

કરે છે અસર આચાર વિચાર જીવન પર એવી,
બની જાય સૌ માટે દાખલારૂપ વ્યક્તિત્વ એવું ઘડો.

ચાંદની કહે હંમેશા તાલમેલ જાળવો જીવનના હર તબક્કે,
કરવા થાય અનુસરણ કરવા સૌ તમારા આચાર વિચાર ખુદને
એવા ઘડો.

ડો ભાવના એન જોષી ચાંદની .વડોદરા

★★★★★

NOG. SS No: 194

વિષય : આચાર વિચાર

શીર્ષક : વિચાર એ આચારનો પાયો

પ્રકાર : ગદ્ય, શબ્દ : ૩૪૫

વિચાર એ મનુષ્યના દિમાગમાં ઉદ્ભવતો એક ભાવ છે.
કોઈપણ કાર્યની શરૂઆત પૂર્વે એનું અવતરણ વિચાર સ્વરૂપે થાય
છે. એ વિચારોના ચોકઠા ધીમે ધીમે ગોઠવાતા તે આચરણ બને
છે. એટલે કહી શકાય કે કોઈપણ આચરણનો પાયો વિચાર છે. જે
કાર્યની શરૂઆતનો વિચાર મગજમાં આવે, ત્યારે એને મૂર્ત કરવા

માટેનો પ્રયાસ મનુષ્ય આદરી દેતો હોય છે. સારામાઠા પરિણામો
અંગે મંથન કરે છે. વિચારને નક્કર સ્વરૂપ આપવા માટેના જોડાણ
અંગે તૈયારી કરે છે. કમશ: આગળ વધતા સફળતાને વરે છે.
એકસરેથી માંડીને વિમાન સુધી માર્કોવેથી માંડીને મશીનગન સુધી
કોઈકના વિચારનીજ પેદાશ છે. આપણે જે રોજીદી અસંખ્ય વસ્તુઓ
વાપરીએ છીએ એ કોઈકના વિચારથીજ ઉદ્ભવી છે. એ સાકાર બની
આજે આપણા ઘરમાં અને જીવનમાં સ્થાન પામી છે.

માણસ સારું વિચારે તો એનું આચરણ પણ સારું હોય. એટલેજ
વ્યક્તિના જીવનમાં સત્સંગ અને સારી સંગતનું હોવું મહત્વનું
છે.વિચારોનું સતત મનન આચરણમાં પરિણામે છે. વિચારશીલ
અને આદર્શ વ્યક્તિની આગળ જતા એ ટેવ બને છે. જે સારા
ચારિત્રનું ઘડતર કરે છે. યોગ્ય વાંચન, શ્રવણ,હકારાત્મક
વિચારસરણી સારા વિચારબીજ ઉત્પન્ન કરે છે. સજા કાપતાં જેલના
કેદીઓને એટલેજ સત્સંગ અને સતકર્મો પ્રેરિત વાંચન અને સત્સંગી
વ્યક્તિના પ્રવચનોનું શ્રવણ કરાવાય છે જેથી તેઓનું જીવન સુધરી
શકે.

કોઈપણ અયોગ્ય વર્તન માટે એને આપેલા નકારાત્મક, ખોટા વિચારો
પાયામાં છે. જે બરબાદી નોતરે છે. આતંકવાદીઓ અને ગુનેગારો
એનું દ્રષ્ટાંત ગણી શકાય.

આજના આધુનિક યુગમાં લપસવા માટે ઘણા બધા પરિબળો છે.
વ્યક્તિએ શું કરવું?ક્યારે કરવું, કેવું કરવું,કોનું માનવું એ એણે નક્કી
કરવાનું હોય. યોગ, આધ્યાત્મિકચિંતન થકી તમે તમારા વિચારો
ઉપર નિયંત્રણ મેળવી શકો છો.પ્રગતિપૂર્ણ બાબતોનું સતત મનન
કરી એને આચરણમાં મૂકી ઉત્તમ જીવન જીવી શકો છો.
હુસેનબોલ્ટ,સચિન તેંડુલકર,પેલે જેવા રમતવીરો પોતાના મનમાં
ઉદ્ભવેલા વિચારોની સાર્થકતા માટે યોગ્યઆચરણથી પ્રયત્નશીલ બની
સમાજમાં પોતાની એક આગવી ઓળખ ઊભી કરી શક્યા. વિવિધ
ક્ષેત્રોમાં આવી અગણિત વ્યક્તિઓ વિચાર.. અને એના સુયોગ્ય
આચરણ થકી જગવિખ્યાત બની છે.

આજના યુવાધનને ગેરમાર્ગે દોરતા વિચારોથી સજાગ કરવાની
આપણી જવાબદારી છે.સુવિચાર, પ્રાર્થના, આદર્શવ્યક્તિઓના
જીવનચરિત્રનું અનુકરણ,બાલસભા... દ્વારા ઉત્તમ વિચારોનું ભાષું
એને આપી શકાય. કાલ્પનિક દુનિયા અને વાસ્તવિક દુનિયાનો ભેદ
આપણે સમજાવવાનો છે. જેથી સાચા વિચારો એનામાં આરોપિત
થાય.

પરિવારની વડીલ વ્યક્તિઓએ પણ સંસ્કારપૂર્ણ જીવન જીવતા
પોતાની ભાવિ પેઢીને આર્થિક વારસા સાથે સારા આચાર અને
વિચારોનો પણ વારસો આપવો જોઈએ.
અસ્તુ.

નામ : ખ્યાતિ જીગર દેસાઈ. અમદાવાદ

★★★★★

NOGSS NO: 382

વિષય- "આચાર વિચાર"

પ્રકાર : પદ્ય - શબ્દો : ૧૨૦

૫૫

આચાર વિચાર એક્ય ઉપદેશીય

? જીવન પથની બે કેડીઓ, ઉત્તમ આચાર કે દંભ હાથીદંતા
કપટ ધરે કલંક કથાઓ, સત્ય સમજાવે માનસને સંતા

સુવિચાર સત્સંગ સદાચાર, સાચા સૌરભ સુમન
આચાર વિચાર એક્ય ઉપદેશી, દાખ દે ગાંધી મોહન.

રંગ રૂપાળાં મન શામળાં, કળીકાળનાં મારગડાં લપસણાં

છાપ કુળવાન કે કુવિચારી, કરશે અંકિત આચરણ તમારાં

છે માનવ જન્મ જ મોંઘેરો, મન શુધ્ધ ઉત્તમ આચારા
હો વિનય ભયોં સંસાર, પ્રાથે જ્ઞાની તને રે કિરતારા.

દે વિદ્યા અભય ઉન્નતિ, હો અંકુરીત નિર્મલ વ્યવહાર વિચારો
હો જીવન ઉપવનનાં પુષ્પો, પ્રેમ કરૂણા સત્ય પથનાં શણગારો

વાણી વર્તન એક સરિખાં, મુખ માનવતાનું ધરતું સુખનું દર્પણ
આચાર પરમો ધર્મ જાણો તો, જીવન અરિહંત સત્ય સ્વરૂપી તર્પણ

રમેશ પટેલ(આકાશદીપ)

★★★★★

NOG SSN 89

વિષય આચાર વિચાર

શીર્ષક વર્તન

ગદ્ય શબ્દો ૧૮૦

‘ આચાર ‘ એટલે અથાણું નહી . મુંબઈ નગરીમાં મરાઠીમાં
કહેવાય. આપણી ગરવી ગુજરાતીમાં આચરણ કહેવાય. જેવા
વિચાર તેવા આચાર! કોઈ દંભ ન ચાલે . કોઈને ઉલ્લુ ન બનાવી
શકાય. તમારું મુખ ચાડી ખાય . સંતાડવા જશો તો નિષ્ફળતા પ્રાપ્ત
થશે.

આચાર અને વિચાર એકબીજાના પૂરક છે. તમે એમ માનો કે
વિચાર ખોટા માર્ગે ચાલતા હોય તો તમારા આચારમાં કોઈને ગંધ
નહી આવે . તો તમે ભીંત ભૂલો છો.

જો વિચાર સારા અને નિઃસ્વાર્થ હશે તો તમે અવળો માર્ગે જઈ જ
નહી શકો. માતા અને પિતાને પ્રેમ તથા આદર આપતા હશો તો
તમારા મનમાં તેમને ઘરડા ઘરમાં મોકલવાનો વિચાર નહી આવે.
પત્ની અને માતા , પિતા વચ્ચે સમતુલા જાળવવામાં તમને યશ
મળશે.

જો તમે વડીલોને માન અને પ્યાર નહી આપતા હો તો કુટુંબમાં
થતાં મહાભારત તમને ઝંપીને સૂવા પણ નહી દે. વિચારોની આચાર
પર સીધી અસર છે. એમાં બે મત નથી. તમારી કાલ , તમારા
આજના વિચાર પર આધારીત છે.

તમારે જજ બનવાનું છે. વડીલ પણ તમે , અસીલ પણ તમે , ફેંસલો
તમે ગમે તે કરો . કુદરતનો ન્યાય અફર છે.

સદા જાગૃતતા કેળવશો તો વર્તન સૌમ્ય રહેશે. વિચારમાં વમળ
નહી વહાલનો વસવાટ હશે તો જીવન જીવવા જેવું બનશે તેમાં
શંકાને સ્થાન નથી.

પ્રવિણા કડકિઆ

★★★★★

NOG SS No.201

વિષય: આચારવિચાર

શીર્ષક: સંસ્કાર

પ્રકાર : પદ્ય શબ્દો : ૨૫૫

કુદરતે માનવને જન્મની સાથે જ વિચાર અને તર્ક કરવાની
અદભુત શક્તિ આપી. જેમ જેમ ધરતી પર માનવની ઉત્પત્તિ વધતી
ગઈ માનવીને એકમેકની જરૂરિયાતનો અનુભવ થવા લાગ્યો.
સમય જતાં પશુપક્ષીઓ સાથે રહેતો માનવ ટોળામાં રહેવા
લાગ્યો.કુદરતે આપેલી તર્ક બુદ્ધિને લીધે મનમોજી અને અવ્યવહાર
માનવને પોતાના જેવા જ માનવનું મહત્વ સમજાતાં કુટુંબ કબીલા
અને માનવ સમાજ અસ્તિત્વમાં આવ્યાં.

સમાજનું અસ્તિત્વ સંસ્કારોને કારણે જ સંભવ છે એમ કહીએ

તો જરાય ખોટું નથી કારણકે સામાજિક જીવનમાં આચારવિચારનું
આગવું મહત્વ છે. આચારવિચારથી જીવનનું ઘડતર થાય છે.
ભારતની સામાજિક તથા પારિવારિક પરંપરામાં પણ સંસ્કારનું
સ્થાન આગવું છે. માતાપિતાના સંસ્કારો બાળકોમાં ઉતરે છે.
નાનપણથી જ બાળકોમાં સારા સંસ્કારોનું ઘડતર કરવામાં આવે
તો મોટા થતાં બાળકોનાં જીવનમાં ઘણું પરિવર્તન જોવા મળે છે.
માતા-પિતા ઉપરાંત મિત્રોની સંગતની અસર જીવન પર પડે છે.
આપણાં જીવન ઘડતરમાં ગુરુનો ફાળો પણ અમૂલ્ય છે. ગુરુ
જ્ઞાન સાથે આચારવિચાર કરતાં પણ શીખવે છે.

આજે બદલાતાં સમયનાં મૂલ્યોમાં ઉચ્ચ આચાર-વિચાર
અને સારું વાંચન ખૂબ જ જરૂરી છે. સત્સંગ, ધ્યાન, યોગ કે
હળવી કસરત પણ જીવનના ઉચ્ચ આદર્શો ઘડવામાં મદદ કરે
છે. કહેવાય છે કે સંસ્કાર એ જીવનનું આભૂષણ છે. આપણે ત્યાં
એક કહેવત પણ છે કે ‘જેવો સંગ તેવો રંગ. આજની પેઢીમાં
વિવેક-મર્યાદામાં રહેવું, સત્ય બોલવું એ સારા સંસ્કારની નિશાની
છે.

જીવનમાં સંસ્કાર હોય તો સત્કર્મ થઈ શકે છે સંસ્કારો
આભાર - નિહારીકા રવિયા માણસને વ્યસનથી દૂર રાખે છે.
જીવનમાં સંસ્કારને આધાર બનાવીને જીવતા લોકો સહનશીલ
અને નીતિવાન હોય છે. આ પ્રકારના લોકો નિરાભીમાની અને
ઉચ્ચ વિચારો સાથે સાદું જીવન જીવતા જોવા મળે છે. સંસ્કારી
સંકટોનો સામનો કરી શકે છે. ઉચ્ચ આદર્શો અપનાવી ધીરજ
અને શ્રદ્ધાથી જીવનમાં આગળ વધે છે.

પૂર્વી સુનીલ પટેલ."ઈશાની"

★★★★★

NOG.ss No. 213

વિષય :- 'આચારવિચાર'

શીર્ષક :- 'કર્મમાં કુશળતા'

પ્રકાર :- પદ્ય, (શબ્દો :-૧૧૬)

આચરણમાં મૂકેલુ કદમ, વિચારોની ફલશ્રુતિ હોય શકે,
કર્મમાં કુશળતા કેળવે તો, ગીતાની સમજ બની શકે.

અધુરપ રહે વિચારોની, તો ગુનાહિત પ્રવૃત્તિ બની શકે,
સકારાત્મક વિચારો કર, નકારાત્મક વિચાર દર્દ હોઈ શકે.

સમાજ સાથે જોડાયેલા, લોકોને કહું, સમજી ને બોલ,
તારી એકલતાનું સાચું કારણ, તુ જ તો વિચારી શકે.


નૈતિકતાથી અળગો ન થા, મનને દંબોળ પછી જો,
તોજ તારી જીવન સફર, શાંતિ, સુખમય બની શકે.

હૃદય આકાશે ઉગે છે, વિચારોનો રોજ રોજ નવો સૂરજ,
ઊંડાણમાં ડોકિયું તો કરી જો, તારો માર્ગ બદલી શકે.

એમ કાંઈ બીજાને પૂછીને, આ સંસાર સફર ન ખેડાય,
સ્વતંત્ર વિચારસરણી હોય, જીવનમાં પ્રગતિ થઈ શકે.

'સ્વજન'ના શબ્દો સાંભળ, સત્યની સાથે સમત્વ કેળવ,
કાશ આ રસ્તો તને, પ્રભુના દ્વાર સુધી પહોંચાડી શકે.

(કવિ શ્રી યોગેશભાઈ પંડયા 'સ્વજન' જુનાગઢ)



રાજકોટ શહેર માટે વિજયભાઈ રૂપાણીનું યોગદાન અનન્ય
છે આવા નેતા મળવા બહુ મુશ્કેલ છે તેમનું ઋણ ચૂકવવું એ રાજકોટની
સામાજિક સંસ્થાઓ થતા વેપાર ઉદ્યોગની ફરજ બને છે

રૂપાણી સામાન્ય કાર્યકરથી મુખ્યમંત્રી બન્યા હતા આજે પણ
રાજકોટવાસીઓ રૂપાણીને બહુ આદર અને સન્માનથી જુએ છે આજે
જ્યારે સ્વ વિજયભાઈની અંતિમ વિધિનો ખર્ચ આપવા માટે ભાજપની
નેતાગીરીએ ના પાડી દેતા હવે વેપારીઓને ભાજપમાં વિશ્વાસ રહ્યો
નથી વિજયભાઈને શ્રધ્ધાંજલિ આપવા જે ૨૦ લાખનો ખર્ચ થયો છે
તે આપવા મહાજનોએ બીડું ઝડપ્યું છે તેમાં રાજકોટ ચેમ્બરે ૨૧૦૦૦
હજાર રૂપિયા આપ્યા છે અને વેપારીઓને આગળ આવી ઉદાર હાથે
ફાળો આપવા અપીલ કરી છે .રાજકોટ ભાજપમાં જુથવાદ મોટા
પ્રમાણમાં ચાલી રહ્યો છે તે વખતે ભાજપ એ ખર્ચના ૨૦લાખ માટે
ના પાડતા વેપારીઓ નારાજ છે. વિજયભાઈ શાંત સરળ અને
મિલનસાર સ્વભાવના હતા પુર્વ મુખ્યમંત્રીની આ હાલત છે તો
સામાન્ય કાર્યકરોનું શું થઈ શકે એ વિચારવા જેવો વાત છે.



લાયન્સ ઈન્ટરનેશનલ ડિસ્ટ્રિક્ટ ૩૨૩૨૨, ૨૦૨૫-૨૬, લાયન્સ ક્લબ ઓફ અમદાવાદ આદર્શ, આશાપલ્લી હોપ્સ, તથા નોબલ, ગાયત્રી પરિવાર
નારણપુરા તથા વાત્સલ્ય સિનિયર સિટીઝન હોમના સંયુક્ત ઉપક્રમે, ભારત દેશના યશસ્વી પ્રધાનમંત્રીશ્રી અને વિશ્વ નેતા માનનીય શ્રીનરેન્દ્ર ભાઈ
મોદીના ૭૫ માં જન્મદિન પ્રસંગે શુભકામના સાથે તેઓ શ્રીને દીર્ઘાયુષ નિરામય જીવનની સદાય પ્રાપ્તિ થાય તે માટે" સમૂહમાં ગાયત્રીમંત્રો-
મહામુન્યજય મંત્રોના મંત્રોચ્ચાર સાથે ગાયત્રી દીપ યજ્ઞ-સ્વસ્તિ વાંચન શુભ મનો કામના"સાથે કરવામાં આવ્યો તથા લાયન મધુ જૈન, ડિસ્ટ્રિક્ટ
ચેરપર્સન ડિસ્ટ્રિક્ટ ૩૨૩૨૨, મેન્ટલ હેલ્થ- (મનની શાંતિ) "સેમિનાર પર મનનીય પ્રવચન આપ્યું હતું. મુખ્ય મહેમાન-વિકાસ જૈન, પૂર્વ ડિસ્ટ્રિક્ટ
ગવર્નર તથા અતિથિ વિશેષ, લાયન દિપક શાહ ચ્હુ, તથા લાયન આશાબેન બ્રહ્મભટ્ટ મ્યુનિસિપલ કાઉન્સિલર તથા ડિસ્ટ્રિક્ટ ચેર પર્સન હાજર રહ્યા. સદર
કાર્યક્રમ ઈન્ડિયન રેડ ક્રોસ સોસાયટી વાત્સલ્ય સિનિયર સિટીઝન હોમ, જુના વાડજ ખાતે રાખવામાં આવ્યો હતો ઉપરોક્ત કાર્યક્રમમાં સિનિયર
સિટીઝન હોમમાં રહેતા વડીલોને બપોરનો નાસ્તો યા કોફી તથા ફુટ વિતરણ, વૃક્ષારોપણ, ગાયત્રી મંત્ર લેખન બુક, ગાયત્રી ચાલીસા, સત્ સંકલ્પ પત્ર
કાર્ડના નિ:શુલ્ક વિતરણનું આયોજન પણ કરાયું. સમગ્ર કાર્યક્રમના કોઓર્ડીનેટર લાયન ગિરીશ પટેલ, ડિસ્ટ્રિક્ટ ચેરપર્સન એન્ચાયરમેન્ટ એન્ડ ઈવેન્ટ. તથા
ગાયત્રી પરિવારના કનુભાઈ પટેલ અને પરિજનોએ, ખૂબ જ મોટી સંખ્યામાં સીનીયર સીટીઝન હોમ ના રહીશોએ, લાયન્સ ક્લબના પરિવારના
સદસ્યોએ, હાજર રહી દેશના યશસ્વી પ્રધાનમંત્રીશ્રી માનનીય નરેન્દ્ર ભાઈ મોદીને આશીર્વાદ, શુભેચ્છા પાઠવ્યા હતા



ભરતસિંહે ડુંગળી બાબતે પોતાનો ૩૫ વર્ષનો અનુભવ ટુંકમાં
રજૂ કરી સરકાર ઉપર માછલાં ઘોયા તેમજ કપાસ, શીંગાં, ડુંગળી વિગેરે
ખેડુતોની જણસો મફતના ભાવે પડાવી લેતા વેપારીઓ, કમીશન
એજન્ટો, ડ્રીહાઈડ્રેશન વાળા અને માર્કેટીંગ ચાર્ટના નેતાઓ અને બાબુઓ
તમામ સાથે મળીને મીલીભગતથી ખેડુતોને ખુલ્લેઆમ લૂંટે છે તેમ
ખુલ્લુ કહી તમામ સહકારી ક્ષેત્રના નેતાઓને હાડેહાથ લીધા અને
સહકારી ક્ષેત્રના નોતાઓને રાક્ષસો કરતાં કુર કલા અને સરકારને
રાક્ષસી મતનુ અભીમાન છે તે ખુલ્લુ કહ્યું તેમજ હેડલાઈન ગુપ્તના ઓડીટર
જગદીશભાઈ મહેતાને અંભીનદન આપી ભરતસિંહે તમામ ચેનલો
અને અખબાર પત્રને દેશની ચોથી જાગીરી તરીકે બીરદાવી જોરદાર
નીવેદન આપ્યું અને છેલ્લે સહકારી ક્ષેત્ર વાળાને વિઠ્ઠલ વિઠ્ઠલ વિઠ્ઠલા
કહી માર્કિંગ શબ્દાવલી કહી ભરતસિંહે સરકારી ક્ષેત્ર વાળા ઉપર
ઝાકાઝીક બોલાવી. અને ગુજરાતમાંથી સહકારી ક્ષેત્રનો એકપણ નેતો
સારો જડવો મુશ્કેલ છે તેમજ જંગલી જાનવરો અને અજગરના
ભરડામાંથી છટકી શકાય પણ સહકારી ક્ષેત્રના નોતાઓની માયાવી
જાળમાંથી છૂટી શકાશે નહી તેમ કહી ખેડુતોને હવે જાગૃત થવા
ભરતસિંહે હાકલ કરી



ભારતીય મેરીટાઇમ સેક્ટર

વિકાસની લહેરો, વિશ્વાસનો આધાર

સમુદ્ર સમૃદ્ધિ

મેરીટાઇમ સેક્ટરની કાયાકલ્પ



માનનીય વડાપ્રધાન

શ્રી નરેન્દ્રભાઈ મોદીના

પરદક્ષતે

ભારત સરકાર અને ગુજરાત સરકારની વિવિધ યોજનાઓનાં લોકાર્પણ અને ખાતમુહૂર્ત

₹૭,૬૭૦+ કરોડ

(MOPSW, ભારત સરકાર)ની યોજનાઓ
ભારતના સમુદ્રી તટીય વિકાસના નવા દ્વાર

- રયામા પ્રસાદ મુખર્જી પોર્ટ ઓથોરિટીની ૩ યોજનાઓ: કન્ડેનર ટર્મિનલ (PPP) દ્વારા વેપારને પ્રોત્સાહન, ફ્લોટિંગ LNG ટર્મિનલથી ઊર્જા પુરવઠામાં વધારો તથા ભર્ય આધુનિકીકરણથી પોર્ટ કામગીરીમાં કાર્યક્ષમતામાં થશે વધારો.
- પારાદીપ પોર્ટ ઓથોરિટીની ૪ યોજનાઓ: નવા ૨ ભર્યનું લોકાર્પણ અને હાલના ૨ ભર્યનું મરીનીકરણ જેથી કાર્ગો હેન્ડલિંગ ક્ષમતામાં થશે વધારો.
- કામરાજર પોર્ટ સિમિટેડની ૨ યોજનાઓ: સુરક્ષિત અને સાતત્યપૂર્ણ પોર્ટ કામગીરી માટે HSE અનુસરણ અને સંરચનાને મજબૂત બનાવશે.
- દીનદયાળ પોર્ટ ઓથોરિટીની ૧૧ યોજનાઓ: ઉચ્ચત મોનિટરિંગ અને સુરક્ષા સિસ્ટમ, ગ્રીન બાયો-મીથેનોલ પ્લાન્ટ, ભદ્રુદેવુ કાર્ગો ભર્ય, નવી ઓઇલ જેટ્ટી, સિવિલ વર્ક અને ભર્ય અપગ્રેડેશન - જે વેપાર અને સ્થિરતામાં સુધારો કરશે.
- ઇનલેન્ડ વોટરવેઇઝ ઓથોરિટી ઓફ ઇન્ડિયા (IWAI)ની ૩ યોજનાઓ: ૨ સ્થળોએ શિપ રિપેરિંગ સુવિધાઓ તથા ૧ ફ્લોટ વિલેજ - જે આંતરિક પરિવહન અને લોજિસ્ટિક્સ સિસ્ટમને બનાવશે મજબૂત.
- ચેન્નાઇ પોર્ટ ઓથોરિટી, મુંબઈ પોર્ટ ઓથોરિટી અને અંદામાન-નિકોબાર હાર્બર વર્કસની ૧-૧ યોજના: પ્રાદેશિક પોર્ટ સુવિધાઓ અને કનેક્ટિવિટી મજબૂત કરશે.

₹૨૫,૮૫૪+ કરોડ

(ભારત સરકાર અને ગુજરાત સરકાર)ની ગુજરાતમાં યોજનાઓ
રસ્તા, ઊર્જા અને પ્રત્યેક નાગરિકની સુવિધામાં કરશે વધારો

- ગુજરાત સરકારની ૧૯ યોજનાઓ: કનેક્ટિવિટી સુધારવા માટે રસ્તાઓ, સ્વચ્છતા માટે ગટર વ્યવસ્થા, ઉચ્ચત આરોગ્ય સુવિધાઓ, તટીય સુરક્ષા માટે સી-પોલ્સ અને સ્વચ્છ ઊર્જા માટે સૌર પ્રોજેક્ટ્સ.
- ઊર્જા અને પેટ્રોકેમિકલ મંત્રાલયની ૨ યોજનાઓ: ઊર્જા સુરક્ષા માટે રીગેસિફિકેશન ટર્મિનલ અને ઔદ્યોગિક ઉત્પાદન વધારવા માટે એકેલિક્સ/ઓક્સો આલ્કોહોલ પ્રોજેક્ટ.
- ઊર્જા અને પેટ્રોકેમિકલ મંત્રાલયની ૩ યોજનાઓ: સુરેન્દ્રનગર અને વડોદરામાં ૨ સૌર ઊર્જા પ્રોજેક્ટ્સ તથા PM-કુસુમ ફીડર લેવલ સોલરઇઝમેશન - ગ્રામ્ય વીજ પુરવઠાને સરાકત બનાવશે.
- ઊર્જા અને પેટ્રોકેમિકલ મંત્રાલયની ૩ યોજનાઓ: ૨ મોટા સૌર પ્રોજેક્ટ (૩૦૦ મેગાવૉટ અને ૬૦૦ મેગાવૉટ) તથા ૧ પવન ઊર્જા પ્રોજેક્ટ (૫૦ મેગાવૉટ) - નવીન ઊર્જા ઉત્પાદન વધારવા માટે.
- ઊર્જા મંત્રાલયની ૩ યોજનાઓ: ખાવડા સોલર પાર્કનો વિકાસ - ૩ વિસ્તારોમાં સ્વચ્છ ઊર્જા ક્ષમતામાં થશે વધારો.
- માર્ગ પરિવહન અને રાજમાર્ગ મંત્રાલયની ૨ યોજનાઓ: ગ્રામ્ય વિસ્તારમાં શેડ કનેક્ટિવિટીથી ગુજરાત ગતિશીલતામાં અગ્રેસર

વિશેષ ઉપસ્થિતિ

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

શ્રી સર્ભાનંદ સોનોવાલ

માનનીય કેન્દ્રીય મંત્રી
પોર્ટ્સ, શિપિંગ અને જળમાર્ગ, ભારત

શ્રી મનસુખ માંડવિયા

માનનીય કેન્દ્રીય મંત્રી
શ્રમ અને રોજગાર, યુવક બાબતો અને રમતગમત, ભારત

શ્રી સી. આર. પાટીલ

માનનીય કેન્દ્રીય મંત્રી
જળશક્તિ, ભારત

અતિથિ વિશેષ

શ્રી શાંતનુ ઠાકુર

માનનીય કેન્દ્રીય રાજ્ય મંત્રી
પોર્ટ્સ, શિપિંગ અને જળમાર્ગ, ભારત

શ્રીમતી નિમુબેન જે. બાંભણિયા

માનનીય કેન્દ્રીય રાજ્ય મંત્રી
ગ્રાહકોની બાબતો, ખાદ્ય અને જાહેર વિતરણ, ભારત

૨૦ સપ્ટેમ્બર ૨૦૨૫, શનિવાર

સવારે ૦૮:૦૦ વાગે

૭ જવાહર ગ્રાઉન્ડ, ભાવનગર, ગુજરાત

પ્રવંત પ્રસારણ: DD NEWS D D News

CMOGuj

CMOGuj

CMOGujarat

CMOGujarat